



Prezident İlham Əliyev və birinci xanım Mehriban Əliyeva Azərbaycanın 10 milyonuncu sakininin valideynləri ilə görüşüblər



Azərbaycan Respublikasının Prezidenti İlham Əliyev və birinci xanım Mehriban Əliyeva aprelin 9-da Respublika Perinatal Mərkəzində Azərbaycanın 10 milyonuncu sakini Mehriban Həsənovanın valideynləri Rauf Həsənov və Nigar Ocaqova ilə görüşüblər.

AZƏRTAC xəbər verir ki, dövlətimizin başçısı və xanımı uşağın valideynləri ilə söhbət etdi-

lər.

Rauf Həsənov: 2019-cu il aprelin 6-da saat 03.30 radələrində dünyaya gəldi.

Prezident İlham Əliyev: Bilirəm. Biz bu hadisəni izləyirdik. Aprelin 6-da sizin heyatınızda, eyni zamanda, ölkəmizin heyatında çox əlamətdar hadisə baş vermişdir. Sizin körpəniz ölkəmizin 10 milyonuncu sakinidir. Sizi təbrik edirəm, sağlam böyüsün, sizi sevindirsin, xalqımı-

zi sevindirsin. Bu, tarixi hadisədir. Bu gözəl hadisə münasibətilə Azərbaycan xalqını təbrik edirəm.

Rauf Həsənov: Biz gözlemirdik ki, bizim körpəmiz Azərbaycanın 10 milyonuncu sakini olar.

Prezident İlham Əliyev: Əhəlimiz artır. Yadımdadır, 9 milyonuncu sakini 2010-cu ildə dünyaya gəldi. Doqquz il ərzində əhəlimiz 1 milyon artı. Amma son 15 il ərzində əhəli 1,7 milyon

nəfər artı. Bu, bizim gücümüzü, ölkəmizin qüdrətini artırır. Eyni zamanda, onu göstərir ki, ölkəmizdə sosial-iqtisadi inkişaf gedir. Çünki əhəlinin artımı birbaşa sosial vəziyyətlə bağlıdır.

Rauf Həsənov: Mənim xəbərim yox idi. Mətbuat xəbərlərinə girib oxudum, gördüm ki, sağ olun, elə ilk öncə Siz təbrik etmişiniz.

Prezident İlham Əliyev: Bəli, bəli.

Rauf Həsənov: Çox sağ olun, çox minnətdarım.

Birinci xanım Mehriban Əliyeva: Çox göz-cək uşaqdır.

Prezident İlham Əliyev: Bu, sizin birinci uşağınızdır?

Rauf Həsənov: Bəli, ilk övladımızdır.

(davamı 2-ci səhifədə)

Şeyxülislam Allahşükür Paşazadənin anadan olmasının 70, şeyxülislamlıq fəaliyyətinin 40 illik yubileyinin qeyd edilməsi haqqında Azərbaycan Respublikası Prezidentinin Sərəncamı

2019-cu ildə Qafqaz Müsəlmanları İdarəsinin sədri Şeyxülislam Allahşükür Paşazadənin anadan olmasının 70, şeyxülislamlıq fəaliyyətinin 40 illiyi tamam olur.

Şeyxülislam Allahşükür Paşazadə bütün həyatı boyu cəmiyyətdə mənəvi-əxlaqi dəyərlərin və milli həmrəyliyin bərqərar olunması yolunda səmərəli fəaliyyət göstərmiş, yaxın tarixi keçmişdə xalqımızın yaşamış olduğu taleyüklü hadisələr zamanı həm dini rəhbər, həm də ictimai xadim kimi yüksək vətənpərvərlik və əsl vətəndaş mövqeyi nümayiş etdirmişdir. O, ölkəmizdə beynəlxalq hüquq normalarına və mü-tərəqqi tarixi ənənələrə əsaslanan dövlət-din münasibətlərinin formalaşması, Azərbaycan haqiqətlərinin dünya ictimai-

iyətinə çatdırılması və təbliği sahəsində səmərəli xidmətlər göstərmişdir.

Müxtəlif konfessiyaların dini liderləri arasında böyük nüfuzla malik olan Şeyxülislam Allahşükür Paşazadə bir çox beynəlxalq dini qurum və mərkəzlərin rəhbərliyində təmsil olunmaqla, sivilizasiyalararası və mədəniyyətlərarası dialoqun inkişafına, ayrı-ayrı etiqadlar arasında qarşılıqlı etimad mühitinin yaradılmasına sanballı töhfələr verir.

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq, Qafqaz Müsəlmanları İdarəsinin sədri Şeyxülislam Allahşükür Paşazadənin anadan olmasının 70, şeyxülislamlıq fəaliyyətinin 40 illik yubile-

inin qeyd olunmasını təmin etmək məqsədilə qərara alınır:

1. Azərbaycan Respublikasının Dini Qurumlarla İş üzrə Dövlət Komitəsi Qafqaz Müsəlmanları İdarəsinin təkliflərini nəzərə almaqla, Şeyxülislam Allahşükür Paşazadənin anadan olmasının 70, şeyxülislamlıq fəaliyyətinin 40 illik yubileyinə həsr edilmiş tədbirlər planını hazırlayıb həyata keçirsin.

2. Azərbaycan Respublikasının Nazirlər Kabineti bu Sərəncamdan irəli gələn məsələləri həll etsin.

İlham ƏLİYEV,
Azərbaycan Respublikasının Prezidenti.
Bakı şəhəri, 9 aprel 2019-cu il.

Ç.A.Abdullayevin "Şərəf" ordeni ilə təltif edilməsi haqqında

Azərbaycan Respublikası Prezidentinin Sərəncamı

Azərbaycan Respublikası Konstitusiyasının 109-cu maddəsinin 23-cü bəndini rəhbər tutaraq qərara alınır: Azərbaycan ədəbiyyatının inkişafı və təbliğində xidmətlərinə görə Çingiz Akif oğlu Abdullayev "Şərəf" ordeni ilə təltif edilsin.

İlham ƏLİYEV,
Azərbaycan Respublikasının Prezidenti.
Bakı şəhəri, 9 aprel 2019-cu il.

Heydər Əliyev Sarayında məşhur pianoçu Denis Matsuyevin konserti olub



Aprelin 8-də Heydər Əliyev Sarayında dünyaca məşhur virtuoza pianoçu, Rusiyanın Xalq artisti, UNESCO-nun xoşməramlı səfiri Denis Matsuyev konsert proqramı ilə çıxış edib. AZƏRTAC xəbər verir ki, Azərbaycan Respublikasının Birinci vitse-prezidenti Mehriban Əliyeva, qızları Leyla Əliyeva və Arzu Əliyeva konsertdə olublar.

Konsertdə Denis Matsuyev L.Bethoven fortepiano üçün "17 nömrəli Sonata"sını, S.Raxmaninovun fortepiano üçün Korelli mövzusunda variasiyalarını, F.Şopenin "4

nömrəli Ballada"sını, P.Çaykovskinin "Düşüncə"sini, S.Prokofyevin fortepiano üçün "7 nömrəli sonata"sını və digər əsərləri ifa edib.

Denis Matsuyev haqqı olaraq zamanımızın ən görkəmli pianoçularından biri hesab edilir. Onun səhnə tərəfdaşları arasında ABŞ, Fransa, Almaniya, Böyük Britaniya, İtaliya, Avstriya, Niderland, Macarıstan və digər ölkələrin məşhur simfonik orkestrləri və dirijorları olub. P.Çaykovski adına Böyük Simfonik Orkestri ilə fortepiano konserti Böyük Britaniyanın ən nüfuzlu "Gramophone" jurnalı tərəfindən 2014-cü ilin

aprelində "Ayın albomu" adına layiq görülüb.

Qeyd edək ki, Denis Matsuyev 1975-ci ildə Rusiyanın İrkutsk şəhərində musiqiçi ailəsində anadan olub. Valideynləri balaca Denisə musiqi qabiliyyətini görərək onu fortepiano dərslərinə yazıblar. İrkutskda o, Mayakovski adına 11 nömrəli musiqi məktəbində oxuyub. Pianoçu 1990-cı ildə valideynləri ilə birgə Moskvaya köçərək Moskva Dövlət Konservatoriyasının nəzdində olan musiqi məktəbində təhsilini davam etdirib. 1993-cü ildə D.Matsuyev Moskva Dövlət Konservatori-

yasına daxil olub və tanınmış musiqiçilərdən dərslər alıb.

D.Matsuyev 23 yaşında olarkən P.Çaykovski adına XI Beynəlxalq müsabiqədə uğurlu çıxışından sonra şöhrət qazanıb. Pianoçu öz yaradıcılığında novatorluq və Rusiya fortepiano məktəbinin ənənələrini birləşdirir. Bu gün Denis Matsuyev dünyanın ən yaxşı konsert zalınının arzuolunan qonağı, ən böyük musiqi festivallarının mühüm iştirakçısı, Rusiyanın, Avropa, Şimali Amerika və Asiya ölkələrinin aparıcı simfonik orkestrlərinin daimi tərəfdaşdır.

AZƏRTAC


İRNA: İran-Azərbaycan əlaqələri bütün sahələr üzrə inkişaf mərhələsini yaşayır

İranda İran İRNA rəsmi informasiya agentliyinin saytında "İran ilə Azərbaycanın əlaqələri bütün sahələr üzrə inkişaf mərhələsini yaşayır" sərlövhəli məqalə dərc olunub.

AZƏRTAC xəbər verir ki, məqalədə ortaq tarixə və mədəniyyətə malik olan iki qonşu və dost ölkə arasında əlaqələrin qarşılıqlı etimada əsasən inkişaf etdiyi vurğulanır.

Diqqətə çatdırılıb ki, hər iki ölkənin prezidenti siyasi iradə nümayiş etdirərək dostluq və qardaşlıq münasibətləri yaradıblar. Xüsusən ötən il müxtəlif səviyyələrdə həyata keçirilən qarşılıqlı rəsmi səfərlər intensiv xarakter daşıyıb. Daxili işlər və iqtisadiyyat nazirlərinin, habelə sərhəd qoşunları komandanlarının qarşılıqlı səfərləri tərəfər üçün həm iqtisadi əməkdaşlıq, həm də təhlükəsizlik məsələlərinin müzakirəsi baxımından səmərəli olub.

Məqalədə İran ilə Azərbaycan arasında media sahəsində əməkdaşlıq əlaqələrinin də yüksələn xətlə in-



kişafının məmnunluq doğurduğunu bildirilir. Qeyd edilir ki, ötən il Azərbaycan Dövlət İnformasiya Agentliyinin (AZƏRTAC) İdarə Heyətinin sədri, OANA-nın prezidenti Aslan Aslanov Tehranda səfərdə olub. Səfər zamanı İranın İRNA rəsmi dövlət informasiya agentliyinin rəhbəri Seyid Ziya Həşimi ilə görüş keçirilib və media sahəsində qarşılıqlı əməkdaşlıq əlaqələrinin perspektivləri müzakirə edil-

lib.

Materialda, həmçinin vurğulan ki, İran-Azərbaycan əlaqələrinin genişləndirilməsi üçün heç bir maneə yoxdur və bu, hər iki xalqın mənafeyinə uyğundur. İran və Azərbaycan prezidentləri məhz xalqların iradəsinə və maraqlarına nəzərə alaraq dövlətlərimiz arasında münasibətlərin daha da inkişafına nail olmağa çalışırlar.

AZƏRTAC

Azərbaycan Prezidentinin tapşırığına əsasən FHN İrana humanitar yardım göndərəcək

İran İslam Respublikasında aramsız yağışlar nəticəsində baş vermə təbii fəlakət əlaqədar Azərbaycan Respublikasının Prezidenti İlham Əliyevin tapşırığına əsasən, Fövqəladə Hallar Nazirliyi (FHN) Azərbaycan Hökuməti adından bu ölkəyə humanitar yardım göndərəcək.



FHN-dən AZƏRTAC-a bildirilib ki, ümumi dəyəri 950 min manat olan humanitar yardımın yola salınması üçün hazırda müvafiq hazırlıq işləri görülür.

Qeyd edək ki, baş vermiş təbii fəlakət insan itkisi və dağıntılara səbəb olub, infraquruta ciddi ziyan dəyib.

AZƏRTAC

Monteneqro XİN-nin Bakıda diplomatik nümayəndəliyin açılması ilə bağlı məktubu Azərbaycan Xarici İşlər Nazirliyinə təqdim edilib

Xarici İşlər Nazirliyinin Dövlət Protokolu İdarəsinin rəisi, səfir Pərvin Mirzəzadə Monteneqronun Azərbaycana yeni təyin olunmuş müvəqqəti işlər vəkil Zelko Raduloviç ilə görüşüb.

Nazirliyin mətbuat xidmətindən AZƏRTAC-a bildirilib ki, Pərvin Mirzəzadə Z.Raduloviç Azərbaycanın diplomatik fəaliyyəti dövründə uğurlar arzulayıb.

Monteneqronun Azərbaycanda diplomatik nümayəndəliyinin fəaliyyətə başladığını qeyd edən müvəqqəti işlər vəkil ölkələrimiz arasında əməkdaşlığın inkişafı naminə səylərini əsirgəməyəcəyini bildirib. Bu xüsusda, o, Monteneqro Xarici İşlər Nazirliyinin diplomatik nümayəndəliyin açılması ilə bağlı məktubunu səfir P.Mirzəzadəyə təqdim edib.

Görüşdə Azərbaycan və Monteneqro arasında münasibətlərin inkişaf perspektivləri ətrafında fikir mübadiləsi aparılıb.

AZƏRTAC

Nazirlik: 778 min manat maddi yardım 89 zərər çəkmiş sahibkarın bank hesabına köçürülüb

Yanğından zərər çəkmiş sahibkarlara maddi yardımın ödənilməsi prosesi davam edir.

İqtisadiyyat Nazirliyinin mətbuat xidmətindən AZƏRTAC-a bildirilib ki, indiyədək 219 sahibkarın maddi yardımına bağlı ərizəsi qəbul edilib və işçi Qrupu tərəfindən 161 sahibkara 1 milyon 146 min manat ödənilməsi qərarə alınıb. Artıq 778 min manat məbləğində maddi yardım 89 zərər çəkmiş sahibkarın bank hesabına köçürülüb.

Qeyd edək ki, ödənişlər "Kapital Bank" və "TuranBank" vasitəsilə həyata keçirilib. Vəsaitlər sahibkarlara bank kartları vasitəsilə nağdsız şəkildə verilir və banklar tərəfindən maddi yardımdan xidmət haqqı tutulmur.

Zərər çəkmiş sahibkarlardan sənədlərin qəbulu və maddi yardımın ödənilməsi prosesi davam edir.

AZƏRTAC

Hikmət HACIYEV: Ermənistan Azərbaycanın işğal olunmuş ərazilərindəki təbii resursları riyakarcasına talan edir

Ermənistanın Azərbaycana qarşı hərbi təcavüz siyasəti nəticəsində ölkəmizin işğal olunmuş ərazilərində qeyri-qanuni fəaliyyətlər bilavasitə münafişin həllini əngəlləyən məsələlərdir. Ermənistan atəşkəs rejiminin arxasında gizlənərək riyakarcasına Azərbaycanın işğal olunmuş ərazilərində təbii resurslarını talan edir, həmçinin demografik vəziyyəti dəyişdirir, Azərbaycanın maddi-mədəni irsinin məhv edilməsi, onun xalqımıza məxsusluğunun izlərinin silinməsi kimi fəaliyyətləri həyata keçirir. Ona görə də beynəlxalq hüququn norma və prinsiplərini nəzərə alaraq Azərbaycan Respublikası işğal olunmuş ərazilərindəki qeyri-qanuni fəaliyyətlər mövzusunda beynəlxalq qərarlar qaldırır.

Bu fikirləri AZƏRTAC-a açıqlamasında BMT-nin Cenevrə Bölməsində "Münafiş ərazilərində qeyri-qanuni iqtisadi fəaliyyətlərin insan hüquqlarına təsirləri" mövzusunda



beynəlxalq konfransda iştirak edən Azərbaycan Respublikası Prezidenti Administrasiyasının xarici siyasət məsələləri şöbəsinin müdiri Hikmət Hacıyev deyib.

Hikmət Hacıyev konfransın mahiyyətində toxunaraq qeyd edib ki, tədbirdə işğal olunmuş ərazilərdəki qeyri-qanuni iqtisadi fəaliyyətlər və onların insan hüquqlarına təsiri

məsələləri müzakirəyə çıxarıldı. Burada bilavasitə Azərbaycanın işğal olunmuş ərazilərindəndir digər salınmış və etnik təmizləməyə məruz qalmış məcburi köçkünlərin, o cümlədən Dağlıq Qarabağın azərbaycanlı icmasının bütün fundamental hüquq və azadlıqlarının, eləcə də mülkiyyət hüququnun kobud şəkildə pozulması kimi hallar mövcuddur. Bu da Azərbaycanın işğal olunmuş ərazilərində qeyri-qanuni fəaliyyətlərlə birbaşa bağlıdır. Bu konfransda BMT yanında akkreditə olunmuş ölkələrin səfirləri, BMT-nin aidiyyəti ixtisaslaşmış strukturlarının nümayəndələri, beynəlxalq hüquqşünaslar və ekspertlər iştirak edirlər. Buna görə də bu məsələyə, ilk növbədə, beynəlxalq hüquq nöqteyi-nəzərindən yanaşıldı və müzakirələrdə "bugünkü beynəlxalq hüquqda çatışmayan məqamlar varmı və onlar qeyri-qanuni fəaliyyətlərin qarşısının alınmasında nə dərəcədə səmərəlidir?" kimi suallara aydınlıq gətirilməsinə çalışıldı.

Şöbə müdiri qeyd edib ki, konfransda di-

gər münaqişə zonalarında bu sahədə mövcud təcrübələr və baxışlar da müzakirə olundu. Azərbaycan Respublikasının üzvlüyü problem də bu mövzu əsasında təqdim edildi: "Düşünürük ki, Azərbaycanın işğal olunmuş ərazilərində qeyri-qanuni fəaliyyətlər mövzusu bundan sonrakı beynəlxalq tədbirlərdə də davam etdiriləcək. Çox müsbət haldır ki, bu tədbir məhz BMT-nin binasında baş tutur. Azərbaycan Respublikası bu tədbiri təşkil etməklə müasir beynəlxalq hüquqda və beynəlxalq humanitar hüquqda bu mövzunun inkişaf etdirilməsi və beynəlxalq hüquq nöqteyi-nəzərindən məcəlləşdirilməsi istiqamətində addımların atılması prosesinə öz töhfəsini verir. Belə tədbirlər çərçivəsində Azərbaycan da bu kontekstdə öz problemini - işğal olunmuş ərazilərdə Ermənistan tərəfindən qeyri-qanuni fəaliyyətlərin həyata keçirilməsini beynəlxalq ictimaiyyətin diqqətinə çatdırır və bu məsələ ətrafında müzakirələr aparılır.

AZƏRTAC

Azərbaycan ilə BMT arasında əməkdaşlıq məsələləri müzakirə olub



Azərbaycan Respublikası Prezidenti Administrasiyasının xarici siyasət məsələləri şöbəsinin müdiri Hikmət Hacıyev BMT-nin Cenevrə bölməsinin rəhbəri Mixael Möller ilə görüşüb.

AZƏRTAC xəbər verir ki, görüşdə Azərbaycan və BMT arasında əməkdaşlıq, ölkəmizin Dayanıqlı İnkişaf Məqsədlərini həyata keçirməsi, Azərbaycanın Qoşulmama Hərəkatına sədrliyi barədə müzakirələr aparılıb.

Hikmət Hacıyev həmsöhbətə Ermənistan-Azərbaycan Dağlıq Qarabağ münaqişəsinin həlli üzrə danışıqlar prosesi və ölkəmizin mövqeyi barədə məlumat verib.

AZƏRTAC

Ermənistanın işğal altında olan Azərbaycan ərazilərindəki qeyri-qanuni fəaliyyətləri münafişin həllinə xələf gətirir

Aprelin 9-da BMT-nin Cenevrə Bölməsində Azərbaycan Respublikasının Cenevrədəki BMT Bölməsi və digər beynəlxalq təşkilatlar yanında daimi nümayəndəliyi BMT-nin Sülh Universiteti ilə birgə "Münafiş ərazilərində qeyri-qanuni iqtisadi fəaliyyətlərin insan hüquqlarına təsirləri" mövzusunda beynəlxalq konfrans təşkil edib.

AZƏRTAC xəbər verir ki, konfransın açan Azərbaycanın daimi nümayəndəsi Vaqif Sadiqov tədbirin məqsədini qeyd edərək, münaqişə zonalarında qeyri-qanuni fəaliyyətlərin insan hüquqlarına təsirinə diqqətini diqqətə çəkərək İsveçrənin tanınmış Frank Müller şirkətinin, eləcə də Airbnb beynəlxalq şirkətinin qanunsuz fəaliyyətlərindən bəhs etdi.

O qeyd edib ki, Ermənistanın Azərbaycan ərazilərində həyata keçirdiyi qeyri-qanuni fəaliyyətlər münafişin danışıqlar yolu ilə həllinə xələf gətirir və münafişin uzanmasına xidmət edir. Şöbə müdiri, eyni zamanda, Azərbaycanın münafiş ərazilərində qeyri-qanuni fəaliyyətlər mövzusunda inkişafına və aktuallaşmasına fəal surətdə töhfə verdiyini vurğulayıb.



Qeyd edib. Bu xüsusda, bir sıra praktik nümunələrə diqqətini diqqətə çəkərək İsveçrənin tanınmış Frank Müller şirkətinin, eləcə də Airbnb beynəlxalq şirkətinin qanunsuz fəaliyyətlərindən bəhs etdi.

O qeyd edib ki, Ermənistanın Azərbaycan ərazilərində həyata keçirdiyi qeyri-qanuni fəaliyyətlər münafişin danışıqlar yolu ilə həllinə xələf gətirir və münafişin uzanmasına xidmət edir. Şöbə müdiri, eyni zamanda, Azərbaycanın münafiş ərazilərində qeyri-qanuni fəaliyyətlər mövzusunda inkişafına və aktuallaşmasına fəal surətdə töhfə verdiyini vurğulayıb.

Konfrans İtaliya, İsveçrə, Niderland, Böyük Britaniya və Azərbaycanın müvafiq ekspertlərinin iştirakı ilə iki işçi sessiyada keçirilib. Tədbir zamanı, həmçinin Anqola, Azərbaycan, Konqo və Syera-Leone də sözügedən sahədə mövcud olan vəzi-

yi ilə bağlı qəran, işğal olunmuş ərazilərə qeyri-qanuni pul köçürmələri, insanların məskunlaşdırılması və digər məsələlərə bağlı fikirlər səsləndirilib.

Münafiş ərazilərində qeyri-qanuni iqtisadi fəaliyyətlə bağlı üçüncü tərəflərin öhdəliklərinə həsr edilmiş ikinci sessiyada isə maruzəçilər işğal olunmuş ərazilərdə yaradılan qeyri-qanuni rejimlərin tanınmaması ilə bağlı digər ölkələrin məsuliyyətinin olduğunu qeyd ediblər. Bu sessiyada "Azarkosmos" ASC-nin peyk vasitəsilə çəkdiyi, Azərbaycan Respublikasının işğal olunmuş ərazilərində işğalçı Ermənistan tərəfindən qeyri-qanuni iqtisadi fəaliyyətin aparılmasını, ətraf mühitə ziyanın vurulmasını, məsələnin yandırılmasını və s. nümayiş etdirən görüntülər təqdim edilib. Bu işçi sessiyada münafiş zonalarında maddi-mədəni irsin dağıdılması məsələsi də müzakirə olunaraq, Ermənistan tərəfindən Azərbaycanın işğal olunmuş ərazilərində Azərbaycanın izinin silinməsi istiqamətində məqsədyönlü şəkildə siyasətin aparıldığı barədə məlumat verilib.

Tədbirdə Cenevrədəki BMT bölməsi yanında akkreditə olunmuş daimi nümayəndəliklər, mövzu üzrə tədqiqat aparın beynəlxalq hüquqşünaslar və qeyri-hökumət təşkilatlarından olan 120-dən çox nümayəndə iştirak edib.

AZƏRTAC

